

ÌPÈ AWỌN ỌMỌ--ẸYIN JESU
Matteu 4:12-25; Johannu 1:35-51; Luku 5:27-32
EKỌ 18 --- FUN AWỌN ỌDỌ

AKOSORI: “Ki işe ẹnyin li o yàn mi, şugbọn emi li o yàn nyin” (Johannu 15:16).

Ihinrere ti Gbogbo Ayé

Ihinrere Ijọba ti Jesu wá waasu jé işe lati Ọrun ti o gbọdọ tankale kaakiri gbogbo ayé. Nigba ti Kristi bẹrẹ işe-iranşẹ Rẹ ni Galili, O pe awọn ọmọ-eyin wá sọdọ ara Rẹ, awọn ti yoo le kọ lati jé apeja eniyan, ti wọn yoo si jé aşıwaju Ijọ lai pe.

Kò si awọn iwe iroyin nigba ti Jesu wà ni aye; iwọnba ọna diẹ ni o şi silẹ lati polowo otitọ nla ti Jesu mú wa nitori naa O yan awọn eniyan ti yoo ran An lọwọ lati waasu. O kọ wọn ni ẹkọ Rẹ, ati bi a ti n gbe igbesi-aye rere, leyin naa O si rán wọn jade lọ si gbogbo aye lati waasu Ihinrere fun gbogbo ẹda (Marku 16:15).

Ọnà ti ko Rọrùn

Kò rọrun lati jé ọmọ-eyin Jesu. O pe awọn ti wọn n fẹ sẹ ara wọn lati tele Olugbala. Ni akoko kan, O se alaye pe awọn ẹyẹ oju-ọrun ni ite wọn, awọn kọlọkọlọ si ni ihò lati gbé, şugbọn Oun tikara Rẹ kò ni ohunkohun ti O le pe ni ti Rẹ -- kò si ibi ti yoo gbe fi ori Rẹ le (Matteu 8:20). Ni igba miiran, O sọ fun awọn ọmọ-eyin Rẹ pe a oo “korira nyin lọdọ gbogbo enia nitori orukọ mi;” şugbọn O tun şeleri pẹlu pe, “Irun ori nyin kan ki o şegbé” (Luku 21:17, 18). Onigbagbọ tootọ ki i bikita bi awọn eniyan aye ba korira oun. O n gbe igbesi-aye rẹ lati wu Baba rẹ ti ó wà ni Ọrun, o si n wọna fun ère kan ni Ọrun.

Nigba ti Jesu n wá awọn ọmọ-eyin, Oun kò lọ si aarin awọn akowe ati awọn Farisi, awọn ti wọn ti kọ Ọrọ Ọlọrun ninu Majemu Laelae, ti wọn si jé aşıaju ninu ile-isin awọn Ju. Awọn eniyan wọnyi ti kun fun ero ti wọn, wọn kò si ni feti silẹ si awọn ẹkọ Kristi. Bẹ ni Oun kò lọ si aarin awọn ọlọrọ, nitori wọn rò pe awọn ti ni ohun gbogbo ti wọn kò le se alai ni, wọn kò si şafẹri ohun ti Ijọba Ọrun. Şugbọn Jesu lọ si aarin awọn onirele, O si wá awọn eniyan ti wọn n fẹ iranwọ ti wọn si fẹran otitọ. Laarin wọn ni O ri awọn eniyan ti Oun le gbẹkẹle lati maa ba işe nla Rẹ lọ leyin ti Oun ba ti pada lọ si Ọrun.

Awọn ẹni kin-in-ni ti Jesu pe ni Peteru ati Anderu. İşe eja pipa ni işe wọn. Ni ojọ kan, Jesu n rin lọ leti Okun Galili, O si ri wọn ti wọn n fọ àwọn wọn. Nigba ti Jesu sọ fun Peteru pe ki o ti ọkọ rẹ si inu ibú, ki o si ju awọn rẹ silẹ lati kó eja, Peteru dahun pe awọn ti şişe ni gbogbo oru, wọn kò si ri nnkan kan pa. Oun kò si gbagbọ pe oun yoo ri nnkan kan pa nisisiyii, şugbọn o gbọran si aşe Jesu.

Peteru ati Anderu ti ba Jesu pade, wọn si ti gbagbọ pe Oun ni Messia naa nigba ti Johannu Baptisi wi pe, “Wò o, Ọdọ-agutan Ọlọrun!” (Johannu 1:40, 41), şugbọn wọn kò reti pe iru işe-iyanu bẹ le şele gege bi wọn ti ri i nigba ti wọn gbe àwọn wọn soke. Awọn ọpọlọpọ eja ni o wà ninu rẹ to bẹ gege ti o fi ya. Wọn juwọ si awọn eniyan ti o wa ninu ọkọ miiran lati wá rán wọn lọwọ, ẹru eja yii si pọ to bẹ ti ọkọ mejeeji fere ri. Pẹteru wolẹ leba eşe Jesu, o wi pe, “Lọ kuro lọdọ mi, nitori ẹleşe ni mi.” Oun ro pe oun kò ye fun iru ibukun bẹ. Iru ikaanu ọkàn fun ẹşe ti o wà ninu Peteru ni Jesu n fẹ: “Irobinuje ati irora aiya, Ọlọrun, on ni iwọ ki yio gàn” (Orin Dafidi 51:17).

Ọna Ifararubọ

Leyin ti awọn ọkọ naa ti gunlẹ tán, Jesu sọ fun Peteru ati Anderu ki wọn tele Oun; Oun yoo si sọ wọn di apeja eniyan. Iru ipe iyanu wo ni yii! Wọn ko wo eja pupọ ti a tò jọ, ki wọn si wi pe wọn yoo kọ lọ tà wọn naa. Wọn fi wọn silẹ fun ẹlomiran lati maa boju to wọn, wọn si tele Jesu. O jẹ ohun nlanla fun wọn lati fi işe wọn silẹ, şugbọn wọn ti gbọ ipe Jesu, wọn si ni igbagbọ ti o tó pe Oun yoo maa toju wọn. Awọn ọmọ Rẹ n fẹ iru igbagbọ bẹ ọpọlọpọ lonii. Ohun ti a ni ninu aye yii ko se pataki to bẹ. Ọpọ ọkàn n kú; Ọlọrun n pe awọn alagbase sinu ọgbà ajara Rẹ, awọn ti yoo gbagbe igbadun ati irora ti wọn, ti wọn yoo si mu ihin igbala lọ si ọdọ awọn ti o ti sọnu.

Kristi, pẹlu awọn ọmọ-eyin Rẹ meji kin-in-ni, rin jinna diẹ leti Okun Galili, wọn si ri diẹ ninu awọn apeja miiran. Johannu ati Jakọbu ti n peja pẹlu baba wọn, Sebede, wọn si n di àwọn wọn. Awọn pẹlu yara dahun ipe naa, wọn si fi işe wọn silẹ lati tele Jesu. A ko ri kà pe eyikeyi ninu awọn apeja wọnyii tun pada si ẹnu işe eja pipa wọn.

Fun igba diẹ lẹyin ti a ti kan Jesu mó agbelebu, o dabi ẹni pe òye ohun ti wón i ba maa şe ko tilẹ yé wón rara, nitori eyi, ni ojú kan wón pinnu lati ló peja. Şugbón Jesu fara hàn wón, O si fun wón ni aşe pe wón ni lati maa tẹ siwaju ninu işe iranşe wón, bi o tilẹ jẹ pe Oun ko ni rin pẹlu wón mó ninu ara, sibẹ Oun yoo wà pẹlu wón ninu emi (Matteu 28:20). Nitori naa wón fi àwón wón silẹ titi laelae, wón si fi ayé wón jin fun Ihinrere.

Iwe Mimó sọ pẹlu pe Jakóbu ati Johannu fi baba wón silẹ. Nigba miiran ni ode oni, Jesu n fẹ ki awón ọmọ Rẹ fi awón obi wón ati ile wón silẹ lati şişẹ fun Oun; şugbón O ti şeleri pe, “Gbogbo ẹniti o fi ile silẹ, tabi arakónrin, tabi arabirin, tabi baba, tabi iya, tabi aya, tabi ọmọ, tabi ile, nitori orukọ mi, nwón o ri ọrọrun gbà, nwón o si jogún iye ainipekun” (Matteu 19:29).

“Wá Wò O”

Ọmọ-eyin miiran ti Jesu tun pè ni Filippi. O gbagbó lẹşekẹşe pe Ọmọ Ọlọrun ni Jesu i şe, o si ló sọ fun Natanaẹli pe Messia ti Mose ti sọ asọtẹlẹ Rẹ ti de. Oun ni Jesu ara Nasarẹti, ọmọ Josefu. Nasarẹti jẹ ilu kekere nibi ti awón Ju ti wón jẹ talaka n gbé, ki i sii şe ibi ti a le lero pe, eniyan nla kan ti le jade wá. Natanaẹli sọ fun Filippi pe, “Ohun rere kan ha le ti Nasarẹti jade?” Filippi kò tilẹ gbiyanju lati yi i lókan pada; o sa a wi pe, “Wá wò o.”

Jesu n fẹ ki ẹni kọọkan wa wá lati “wá wò o.” Kò fẹ ki a gba ọrọ ẹlomiran fun igbala wa. Nigba ti a ba ri igbala “Emi tikararẹ li o mba emi wa jeri pe, ọmọ Ọlọrun li awa işe” (Romu 8:16). Ikini ti Jesu ki Natanaẹli ni pe, “Wo o, ọmọ Israẹli nitõtò, ninu ẹniti ẹtan kò si!” O le wo ọkàn Natanaẹli ki O si ri i pe oun ki i şe ẹletan gege bi awón akowe ati awón Farisi, ti wón n fi ara hàn bi ẹni pe wón jẹ olufókansin. Gbogbo awón Ju jẹ ọmọ Israẹli, wón si n bojuwo Abrahamu lẹyin gege bi baba wón nipa igbagbó. Şugbón Jesu sọ fun wón pe ẹşu – ki i şe Abrahamu – ni baba wón, nitori işe wón buru. O sọ pe Abrahamu kò jẹ şe ohun ti wón n şe. Nitori naa, nigba ti Jesu ri i pe Natanaẹli ki i şe agabagebe, O pe e ni “ọmọ Israẹli nitõtò.”

Jesu ti ri Natanaẹli ki Filippi to pe e. Jesu n wá awón ọmọ-eyin Ionii; nigba ti O ba si ri ọkàn ti o jolootọ, bi o tilẹ jẹ pe o wà ni ọna jijin réré, Oun yoo fa a nipa jije ki idalẹbi wọ inu ọkàn rẹ. Nigba miiran Jesu maa n ba ẹleşe soro fun igba pipe şaaju ki o to le ronupiwada şugbón bi o ba ri ounge lati sin Oun ninu ọkàn ẹni kan, Oun yoo mú suuru pupọ fun un.

Ọkan ninu Awón ti a Kẹgàn (1 Kọrinti 1:28)

A pe Lefi lati jẹ ọmọ-eyin lati inu ẹgbẹ awón eniyan ti awón Ju korira. Wón jẹ agbowo ode ti Ijọba Romu gbà si işe lati maa ba wón gba owo ori lówọ awón Ju. Ni igba pupọ ni wón ki i şe ootọ, wón a si maa gba owo ju bi o ti ye ki wón gbà ló lówọ awón eniyan, wón a si fi apakan ninu rẹ pamọ fun ilo ara wón. A tun maa n pe wón ni agbowo odè, a si ri i kà pe Kristi fẹran wón, O si fi wón şe ọrẹ Rẹ. Boya o le ya ọ lenu bi Jesu şe le fẹran iru awón eniyan beẹ; şugbón wón gbà pe ẹleşe ni awón, ọpọlọpọ ninu wón wá sọdọ Jesu, wón si ronupiwada.

A ranti itan Farisi ati agbowo ode ti wón ló si Tẹmpili lati gbadura. Farisi “dide, o si ngbadura ninu ara rẹ bayi pe, Ọlọrun, mo dupe lówọ rẹ, nitoriti emi kò ri bi awón ara iyokù, ... emi kò tilẹ ri bi agbowode yi.” Şugbón agbowo ode yii kaanu pupọ fun awón ẹşẹ rẹ, oun kò tilẹ jẹ woke paapaa, şugbón o lù ara rẹ ni ookan-àya, o si gbadura pe, “Ọlọrun şànu fun mi, emi ẹleşe.” Jesu wi pe agbowo ode naa ló si ile rẹ pẹlu idalare ju Farisi ló, nitori agbowo ode yii ronupiwada. Jesu kò wá lati pe awón olododo, bi ko şe awón ẹleşe si ronupiwada.

Lẹşekẹşe ti Lefi gbọ ipè Jesu, o fi ohun gbogbo silẹ lati tełe E. O ri iran Ijọba Ọrun, owo ti o n ri gbà fun işe rẹ ko dùn mọ ọn ninú mó. Inu rẹ dun to beẹ geẹ, nitori Jesu ti pe e lati jẹ ọmọ-eyin, nitori eyi o se ase nlá, o si pe ọpọlọpọ ninu awón ọrẹ rẹ. Boya o n fẹ ki wón gbọ itan nipa Jesu pẹlu. Inu Jesu dùn lati waasu fun wón nitori O mọ pe wón n fẹ Olugbala kan, O si n fẹ ràn wón lówọ.

“Işe ti o Tobi Jù Wonyi Lọ ...” (Johannu 14:12)

Lẹyin ti Jesu ti pe awón ọmọ-eyin Rẹ, o n ló kaakiri ni Galili, O n waasu ninu sinagogu, O si n şe ọpọlọpọ işe iyanu. Awón eniyan wá lati gbogbo agbegbe ilu ti o yi ibẹ ká, ki wón ba le ri iwosan kuro ninu awón arun wón, Jesu si wo gbogbo arun wón sán. A kò ri i kà pe O dá ẹnikefi pada ri, ti O tọ Ọ wá fun iranwọ. Nigba ti o n şe işe iyanu yii, Ó n kọ awón ọmọ-eyin Rẹ ni işe ti wón ni lati şe, O si sọ fun wón pe, wón yoo tilẹ şe ju eyi ti Oun paapaa şe ló, nitori lai pe Oun yoo tun pada ló sọdọ Baba Rẹ ni Ọrun.

AWÓN IBEERE

1. Iwaasu wo ni Jesu şe ti o jẹ ọkan naa pẹlu ti Johannu?
2. Njẹ awón ọmọ-eyin gbọran si aşe Jesu pe “Tełe mi?”
3. Darukọ awón mefa ti Jesu pè lati tełe E.

4. Njẹ Filippi mọ Jesu gẹgẹ bi Kristi naa?
5. Ki ni Filippi wi fun Natanaeli nipa Jesu?
6. Ki ni a şeleri rẹ fun wa bi a bá fi gbogbo rẹ silẹ lati tẹle E?